

صدر آصف زرداری کی علالت کا مذاق اڑانا اور اس بارے میں افواہوں کا بازار گرم کرنا بڑی زیادتی ہے۔ الطاف حسین

میڈیا سے اپیل ہے کہ وہ صدر مملکت کی علالت کے بارے میں قیاس آرائیوں اور افواہوں پر مبنی غیر مصدقہ خبروں کو نشر یا شائع کرنے سے اجتناب کرے

نیٹو کی سپلائی بند کرنے، سٹشی ایئر بیس خالی کرانے اور یون کانفرنس کا بائیکاٹ کرنے کے جرات مندانہ فیصلے کا خیر مقدم کرتے ہیں

مسلح افواج اور عسکری ادارے ملک کی سلامتی و خود مختاری کے تحفظ کیلئے جرات مندانہ فیصلے کریں پوری قوم انکے ساتھ ہے

امریکہ سپر پاور نہیں، سپر پاور صرف اللہ تعالیٰ کی ذات ہے۔ امریکہ، نیٹو اور دیگر طاقتور ممالک کو

پاکستان کی آزادی، خود مختاری، قومی سلامتی اور جغرافیائی سرحدوں کا احترام کرنا چاہیے

ایم کیو ایم ڈل کلاس انقلاب کیلئے جدوجہد کرنے والی ایک حقیقی تحریک ہے۔ الطاف حسین

نوجوان ایم کیو ایم کے انقلابی قافلے میں شامل ہو کر فرسودہ جاگیر دارانہ اور موروثی سیاست کو ہمیشہ ہمیشہ کیلئے دفن کر دیں

یوم شہدائے حق کے سلسلے میں سندھ، پنجاب، خیبر پختونخوا، بلوچستان، گلگت بلتستان اور آزاد کشمیر میں

20 سے زائد شہروں میں اجتماعات سے بیک وقت خطاب

جو قوم میں اپنے شہیدوں کو فراموش کر دیتی ہیں زمانہ انہیں فراموش کر دیتا ہے۔ تحریک کے شہیدوں کو الطاف حسین کا سلام عقیدت۔

لندن۔۔۔ 9 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ صدر آصف زرداری کی علالت کا مذاق اڑانا، اس کے بارے میں افواہوں کا بازار گرم کرنا یا طرح طرح کی

باتیں کرنا بہت بڑی زیادتی ہے۔ پاکستان اندرونی و بیرونی مشکلات کا شکار ہے اور ملک کو بچھتی کی ضرورت ہے لہذا میڈیا یا صدر مملکت کی علالت کے بارے میں قیاس آرائیوں

اور افواہوں پر مبنی غیر مصدقہ خبروں کو نشر یا شائع کرنے سے اجتناب کرے۔ ہم پاکستان کی چیک پوسٹوں پر نیٹو کے حملوں کے خلاف حکومت پاکستان اور مسلح افواج کی جانب سے

نیٹو کی سپلائی بند کرنے، سٹشی ایئر بیس خالی کرانے اور یون کانفرنس کا بائیکاٹ کرنے کے جرات مندانہ فیصلے کا خیر مقدم کرتے ہیں اور مسلح افواج اور عسکری اداروں کو ایک بار پھر یقین

دلاتے ہیں کہ آپ ملک کی سلامتی و خود مختاری کے تحفظ کیلئے جرات مندانہ فیصلے کیجئے، پوری قوم آپکے ساتھ ہے۔ امریکہ سپر پاور نہیں، سپر پاور صرف اللہ تعالیٰ کی ذات ہے۔ امریکہ،

نیٹو اور دیگر طاقتور ممالک خواہ وہ کتنے ہی طاقتور ہوں انہیں پاکستان کی آزادی، خود مختاری، قومی سلامتی اور جغرافیائی سرحدوں کا احترام کرنا چاہیے۔ ان خیالات کا اظہار جناب

الطاف حسین نے یوم شہدائے حق کے سلسلے میں صوبہ سندھ، پنجاب، خیبر پختونخوا، بلوچستان، گلگت بلتستان اور آزاد کشمیر میں 20 سے زائد مقامات پر منعقدہ عوامی اجتماعات سے

بیک وقت ٹیلی فونک خطاب کرتے ہوئے کیا۔ یوم شہداء کا مرکزی اجتماع جناح گراؤنڈ عزیز آباد کراچی میں منعقد ہوا جس میں حق پرست شہداء اور لاپتہ کارکنان کے اہل خانہ

اور کارکنوں سمیت لوگوں نے بہت بڑی تعداد میں شرکت کی۔ جناح گراؤنڈ میں تاحد نگاہ انسانوں کے سر ہی سرد کھائی دے رہے تھے۔ کراچی کی طرح حیدرآباد اور دیگر شہروں میں

منعقدہ اجتماعات میں بھی بزرگوں، نوجوانوں، خواتین اور بچوں نے لاکھوں کی تعداد میں شرکت کی۔ قبل ازیں ایم کیو ایم شعبہ اطلاعات کے تحت تیار کی گئی ”یادگار شہدائے حق“ کے

عنوان سے دستاویزی فلم دکھائی گئی۔ اپنے خطاب میں جناب الطاف حسین نے ایم کیو ایم کے تمام شہداء کو زبردست خراج عقیدت پیش کرتے ہوئے کہا کہ آج حق و صداقت پر

اپنی جانیں نثار کرنے والے شہدائے ایم کیو ایم کا دن منایا جا رہا ہے جن میں میرے بزرگ بھائی 70 سالہ ناصر حسین شہید، 28 سالہ بھتیجے عارف حسین شہید، شہید چیئر مین عظیم

احمد طارق، سیکریٹری مالیات ایس ایم طارق شہید، شہید انقلاب ڈاکٹر عمران فاروق، شہید ارکان اسمبلی، کونسلرز، زونوں، سیکٹرز، یونٹوں کے شہید ذمہ داران اور کارکنان بھی شامل

ہیں۔ سال ہا سال گزرتے گئے لیکن آج تک ایم کیو ایم کے لاپتہ کارکنان کے بارے میں معلوم نہیں ہو سکا کہ وہ کہاں ہیں، ان کے اہل خانہ اپنے پیاروں کو تلاش کر کے تھک گئے

ہیں اور اب یہی دعا ہے کہ اگر انہیں شہید کر کے ان کی لاشیں دفن کر دی گئی ہیں تو اللہ تعالیٰ ان کی بھی شہادت کو قبول فرمائے اور تمام شہداء کے لواحقین کو صبر جمیل عطا کرے۔ انہوں

نے کہا کہ حق پرستی کی تحریک کا آغاز 11، جون 1978ء کو جامعہ کراچی سے ہوا اس دن سے آج 9، دسمبر 2011ء کے دن تک جہاں جہاں ظالم و سفاک قاتلوں نے ایم کیو ایم

کے بے گناہ کارکنان کو شہید کیا ہے اللہ تعالیٰ ایک ایک شہید کی روح کو سکون عطا فرمائے۔ آج کا دن اس عہد کی تجدید کا دن ہے کہ حق پرستی کے قافلے میں شامل کارکنان ملک سے

فرسودہ جاگیر دارانہ نظام اور موروثی سیاست کے خاتمے کیلئے کسی بھی قربانی سے دریغ نہیں کریں گے۔ انہوں نے کہا کہ جو قوم اپنے شہیدوں کی قربانیوں کو فراموش کر دیتی ہیں

زمانہ انہیں فراموش کر دیتا ہے۔

صدر پاکستان آصف علی زرداری کی علالت کے حوالے سے پھیلائی جانے والی خبروں پر تبصرہ کرتے ہوئے جناب الطاف حسین نے کہا کہ کسی کی بھی علالت یا بیماری پر افواہوں کا بازار گرم کرنا، اس کا مذاق اڑانا ویسے بھی غیر اخلاقی، غیر اسلامی اور غیر معاشرتی بات ہے۔ صدر مملکت کا منصب زیادہ قابل احترام ہے کیونکہ کسی بھی ملک کا صدر، ملک کی وحدت اور یکجہتی کی علامت ہوتا ہے لہذا اس منصب پر کوئی بھی فائز ہو اس کی علالت کا مذاق اڑانا، اس کے بارے میں افواہوں کا بازار گرم کرنا یا طرح طرح کی باتیں کرنا بہت بڑی زیادتی ہے۔ صدر آصف زرداری کی سیاست سے اختلاف کرنا سیاسی مخالفین کا جمہوری حق ہے لیکن اگر صدر مملکت علیل ہیں اور آپ انکی صحتیابی کیلئے دعا یا اچھے کلمات نہیں کہہ سکتے تو اس کا مذاق بھی نہیں اڑانا چاہیے۔ انہوں نے میڈیا سے اپیل کرتے ہوئے کہا کہ پاکستان اندرونی و بیرونی مشکلات کا شکار ہے اور اس وقت ملک کو یکجہتی کی ضرورت ہے لہذا میڈیا صدر مملکت کی علالت کے بارے میں قیاس آرائیوں اور افواہوں پر مبنی غیر مصدقہ خبروں کو نشر یا شائع کرنے سے اجتناب کرے کیونکہ اس سے عوام میں تشویش اور بے چینی پھیلتی ہے۔ انہوں نے اللہ تعالیٰ سے دعا کی کہ وہ صدر آصف زرداری کو جلد سے جلد صحتیابی عطا فرمائے۔ انہوں نے عوام سے بھی اپیل کی کہ وہ صدر مملکت کی صحتیابی کیلئے دعا کریں۔ جناب الطاف حسین نے گزشتہ دنوں پاک افغان سرحد پر واقعہ پاک فوج کی سالانہ چیک پوسٹ پر نیٹو کے حملے کی ایک بار پھر شدید مذمت کرتے ہوئے حملے میں شہید ہونے والے فوجیوں کو خراج عقیدت پیش کیا اور زخمی جوانوں کی صحتیابی کیلئے دعا کی۔ انہوں نے کہا کہ نیٹو کی جانب سے بار بار کئے جانے والے حملوں، ڈرون حملوں پر حکومت پاکستان اور مسلح افواج نے بہت صبر و تحمل اور برداشت سے کام لیا لیکن صبر و برداشت کی بھی کوئی حد ہوتی ہے۔ بالآخر حکومت پاکستان، وفاقی کابینہ، وزیراعظم اور دفاعی اداروں کی جانب سے نیٹو کی سپلائی بند کرنے، شمسی ایئر میس خالی کرانے اور بون کانفرنس کا بائیکاٹ کرنے کا جراتمند فیصلہ کیا گیا۔ ہم حکومت اور مسلح افواج کے اس فیصلے کا خیر مقدم کرتے ہیں، حکومت پاکستان، مسلح افواج اور عسکری اداروں نے اتحاد کا مظاہرہ کرتے ہوئے جس طرح قومی عزت و وقار کیلئے جراتمند فیصلے کئے ہیں اس پر وہ زبردست خراج تحسین کے مستحق ہیں۔ جناب الطاف حسین نے کہا کہ پاک افواج کی چیک پوسٹوں پر نیٹو کے حملے نے پوری پاکستانی قوم کو اس طرح متحد کر دیا اور ان میں وہ جذبہ پیدا کر دیا جو 1965ء کی پاک بھارت جنگ کے موقع پر تھا۔ پوری پاکستانی قوم خواہ اس کا عقیدہ، مسلک، مذہب، زبان یا قومیت کوئی بھی ہو تمام نوجوانوں، بزرگوں، ماؤں، بہنوں، طلبہ و طالبات اور تمام شعبہ زندگی سے تعلق رکھنے والے افراد نے ملک کے چہرے میں بھرپور احتجاج کر کے دنیا بھر کی تمام طاقتوں کو بتا دیا کہ پاکستان کو عراق، افغانستان، مصر یا لیبیا مت سمجھو، پاکستانی قوم میں آپس میں کتنے ہی سیاسی و نظریاتی اختلافات کیوں نہ ہوں، بحیثیت قوم ہمارے اندر کتنی ہی خامیاں ہوں لیکن جب بھی قومی سلامتی و خود مختاری کا مسئلہ آئے گا تو پوری قوم اپنے اختلافات کو ایک طرف رکھ کر قومی پرچم تلے جمع ہو جائے گی۔ انہوں نے ملک بھر میں بھرپور احتجاج کرنے پر پوری قوم کے افراد کو سلام تحسین پیش کیا اور مسلح افواج اور عسکری اداروں کو ایک بار پھر یقین دلاتے ہوئے کہا کہ آپ ملک کی سلامتی و خود مختاری کے تحفظ کیلئے جراتمند فیصلے کیجئے، پوری قوم آپ کے ساتھ ہے۔ انہوں نے کہا کہ دنیا امریکہ کو سپر پاور کہتی ہے، میں کہتا ہوں کہ امریکہ طاقتور ملک ضرور ہے سپر پاور نہیں، سپر پاور صرف اللہ تعالیٰ کی ذات ہے۔ امریکہ، نیٹو اور دیگر طاقتور ممالک خواہ وہ کتنے ہی طاقتور ہوں، میں ان سے کہتا ہوں کہ پاکستان ایک آزاد اور خود مختار ملک ہے لہذا نیٹو، امریکہ اور تمام ممالک کو پاکستان کی آزادی، خود مختاری، قومی سلامتی اور اس کی جغرافیائی سرحدوں کا احترام کرنا چاہیے۔ جیو اور جینے دو اور پر امن بقائے باہمی کے اصول پر عمل کرنا چاہیے۔ تم بھی جیو اور ہمیں بھی عزت کے ساتھ جینے دو۔ جناب الطاف حسین نے کراچی کے علاقے صفورا چورنگی میں دھماکے کے نتیجے میں رینجرز کے تین اہلکاروں کی شہادت پر گہرے دکھ اور افسوس کا اظہار کرتے ہوئے شہید اہلکاروں کے بلند درجات، سگوار لو احقین کیلئے صبر جمیل اور زخمی اہلکاروں کی جلد و مکمل صحت یابی کیلئے بھی دعا کی۔ انہوں نے کہا کہ دہشت گردی کے خاتمے اور قیام امن کیلئے رینجرز کے جوان جس طرح اپنی جانوں کے نذرانے پیش کر رہے ہیں اور رات دن سرگرم ہیں، میں ان کی ہمت و جرات پر انہیں سلام تحسین پیش کرتا ہوں۔

جناب الطاف حسین نے کہا کہ ایم کیو ایم ملک میں موروثی اور خاندانی سیاست کے بجائے ڈل کلاس انقلاب کیلئے جدوجہد کرنے والی ایک حقیقی تحریک ہے۔ انہوں نے نوجوانوں کو پیغام دیتے ہوئے کہا کہ وہ ایم کیو ایم کے اس انقلابی قافلے میں شامل ہو کر ملک میں حقیقی انقلاب برپا کر کے اور غریب و متوسط طبقہ کے ایماندار افراد کو کامیاب بنا کر فرسودہ جاگیر دارانہ اور موروثی سیاست کو ہمیشہ ہمیشہ کیلئے دفن کر دیں۔ انہوں نے کہا کہ یہ کیا مذاق ہے کہ الطاف حسین خود بھی ہر الیکشن میں حصہ لے، اسکے بھائی بہن، بھانجے بھتیجے بھی الیکشن میں حصہ لیں اور قربانیاں دینے والے کارکنوں کو نظر انداز کر دیا جائے۔ بیشتر سیاستدان یہی موروثی سیاست کر رہے ہیں جبکہ نہ تو میں نے آج تک خود الیکشن لڑا نہ ہی میرے بھائی بہن، بھانجے بھتیجے نے الیکشن میں حصہ لیا۔ متحدہ قومی موومنٹ ملک کی واحد جماعت ہے جو عملاً مزدوروں، کسانوں اور ہاریوں کی نمائندگی کرتی ہے، جس کا مقصد میدان سیاست، انتظام حکومت اور اقتدار سے محروم ملک کے 98 فیصد غریب و متوسط طبقہ اور ورکنگ کلاس کے ایماندار اور تعلیم یافتہ افراد کو ایوانوں میں نمائندگی دلانا ہے۔ قیام پاکستان سے لیکر ایم کیو ایم کے وجود تک، متحدہ قومی موومنٹ کے سوا کوئی جماعت یہ دعویٰ نہیں کر سکتی کہ اس نے ایسے سیاسی کلچر میں جہاں سینیٹ، قومی اور صوبائی اسمبلی کے ٹکٹ لاکھوں کروڑوں روپے میں فروخت کئے جاتے ہوں، وہاں غریب و متوسط طبقہ کے افراد کو منتخب کرا کر پاکستان کے ایوانوں میں بھیجا ہو۔ ایم کیو ایم نے 1987ء کے بلدیاتی انتخابات سے لیکر ہر بلدیاتی اور عام انتخابات میں غریب و متوسط طبقہ کے تعلیم یافتہ اور ایماندار افراد کو ایوانوں میں نمائندگی دی۔ ایم کیو ایم نے کسی بھی انتخابات میں انتخابی ٹکٹ کسی

جاگیردار، وڈیرے یا سرمایہ دار کو فروخت نہیں کیا۔ ملکی سیاست میں ایسی بھی کوئی مثال نہیں ملتی کہ عوامی مقبولیت کی دعویٰ دار کوئی جماعت ایم کیو ایم کی طرح 30، 30 مقامات پر بیک وقت لاکھوں عوام کے اجتماعات منعقد کر کے دکھائے۔ جناب الطاف حسین نے کہا کہ حق پرستانہ جدوجہد کے دوران کڑی سے کڑی آزمائشیں اور مشکل حالات آتے رہے، ساتھیوں نے ہر مشکل حالات کا ہمت و جرات اور بہادری سے سامنا کیا، اپنی جانوں کے نذرانے پیش کئے، سرکاری ٹارچر سیلوں میں وحشیانہ تشدد کا نشانہ بنے، معذور ہوئے، اپنے گھروں سے در بدر ہوئے اور جلاوطن ہوئے لیکن انہوں نے تحریک اور اپنے الطاف بھائی کا ساتھ چھوڑنا گوارا نہ کیا۔ تحریک کی ماؤں، بہنوں نے بھی کڑی سے کڑی آزمائش کا سامنا کیا، انہیں گھوڑوں کی ٹاپوں تلے روندنا گیا، ان پر لٹھیاں برسائی گئیں مگر تمام تر مظالم کے باوجود انہیں ایم کیو ایم سے بدظن نہ کیا جاسکا۔ میں تحریک کے ایک ایک ساتھی اور ماؤں، بہنوں کو ان کی ہمت، جرات اور عقیدت پر سلام تحسین پیش کرتا ہوں۔ انہوں نے کہا کہ لوگ سوال کرتے ہیں کہ الطاف حسین میں ایسا کونسا جادو ہے کہ وہ 20 برسوں سے جسمانی طور پر اپنے ساتھیوں کے درمیان موجود نہیں ہے پھر بھی لوگ الطاف حسین سے محبت کرتے ہیں؟ دیگر سیاسی جماعتیں عوامی جلسوں کی دودو ماہ تک تیاریاں کرتی ہیں لیکن ایم کیو ایم کے کارکنان 12 گھنٹوں کے نوٹس پر ایک ملین کا اجتماع کر کے دکھادیتے ہیں؟ انہوں نے کہا کہ الطاف حسین کے اندر کوئی جادو نہیں ہے بلکہ یہ الطاف حسین کا اپنے ساتھیوں سے پیار، محبت اور شفقت ہے اور یہ پیار و محبت ایسا کہ الطاف حسین انتخابات میں اپنے خاندان کے فرد کو ترجیح دینے کے بجائے اپنے ثابت قدم ساتھیوں کو انتخابی ٹکٹ دیتا ہے۔ اگر دیگر جماعتوں کے رہنما بھی اپنی جماعت کے کارکنان کو ہاری اور غلام نہ سمجھیں تو ان کی جماعت کے کارکنان بھی اپنے رہنماؤں سے اسی طرح پیار و محبت کریں گے جس طرح ایم کیو ایم کے کارکنان اپنے الطاف حسین بھائی سے پیار کرتے ہیں۔ انہوں نے کہا کہ ہماری تحریک کے قیام کے روز سے اس کے خلاف زہریلا پروپیگنڈہ کیا جا رہا ہے تاکہ عوام کو حق پرستی کی جدوجہد سے بدظن کیا جاسکے لیکن اللہ تعالیٰ کا فضل و کرم ہے کہ کارکنان و عوام کسی بھی پروپیگنڈہ کا شکار نہیں ہوئے۔ تمام تر سازشوں کے باوجود عوام ایم کیو ایم کے ساتھ ہیں، آج بھی کراچی حیدرآباد اور دیگر شہروں میں ایم کیو ایم کے بیک وقت بڑے اجتماعات ہوئے ہیں، کوئی ایسی جماعت نہیں ہے جو بیک وقت اتنے بڑے جلسے کر سکے۔ انشاء اللہ وہ دن قریب ہے کہ جب سندھ کی طرح پنجاب، بلوچستان، خیبر پختونخوا، گلگت بلتستان، آزاد کشمیر میں بھی ایسے ہی بڑے بڑے جلسے ہوں گے۔ انہوں نے کہا کہ انشاء اللہ 23 دسمبر کو ملتان میں بھی ایم کیو ایم کا تاریخی جلسہ عام ہوگا اور عوام ثابت کر دیں گے کہ وہ ایم کیو ایم کے ساتھ ہیں۔ انہوں نے پنجاب کے نوجوانوں، بزرگوں، ماؤں، بہنوں، صحافیوں، دانشوروں، اینکر پرسن اور تمام شعبہ زندگی سے تعلق رکھنے والے عوام سے اپیل کی کہ وہ 23 دسمبر کو ملتان میں ہونے والے جلسہ عام کو کامیاب بنائیں اور پوری دنیا کو دکھادیں کہ ہم ایک غیر تمند قوم ہیں۔ انہوں نے تمام تر منفی پروپیگنڈوں اور نامساعد حالات کے باوجود سندھ، پنجاب، خیبر پختونخوا، بلوچستان، گلگت بلتستان، آزاد کشمیر اور قبائلی علاقوں میں تحریک کا پیغام پھیلانے والے ثابت قدم اور وفا شعار کارکنوں، ماؤں، بہنوں بزرگوں کو سلام پیش کیا۔ انہوں نے تحریک سے وفا نبھانے والے اور ثابت قدمی، مستقل مزاجی سے تحریک کو آگے بڑھانے والے کارکنوں کو سلام تحسین پیش کیا۔

## صفورا چورنگی کے قریب بم دھماکے پر جناب الطاف حسین کی سخت ترین الفاظ میں مذمت

### دہشت گردی کے خلاف مسلح افواج، سیکورٹی فورسز، قانون نافذ کرنے والے ادارے اور عوام کی قربانیاں رایگاں نہیں جائیں گی

لندن۔۔۔ 9 دسمبر 2011ء

متحدہ قومی موومنٹ کے قائد جناب الطاف حسین نے صفورا چورنگی کے قریب بم دھماکے کی سخت ترین الفاظ میں مذمت کی ہے اور دھماکے کے نتیجے میں 3 رینجرز 3 اہلکاروں کی شہادت و زخمی ہونے پر افسوس کا اظہار کیا ہے۔ جناب الطاف حسین نے کہا کہ دہشت گردی کے خلاف مسلح افواج، سیکورٹی فورسز، قانون نافذ کرنے والے ادارے اور عوام کی قربانیاں رایگاں نہیں جائیں گی اور دہشت گردی کے خلاف مسلح افواج اور پوری قوم صف آرا ہے۔ انہوں نے کہا کہ سیکورٹی فورسز پر حملہ ملک کی سلامتی پر حملہ ہے اور دہشت گرد ملک و قوم کے کھلے دشمن ہیں اور یہ واقعہ شہر کا امن خراب کرنے کی گھناؤنی سازش بھی ہے۔ انہوں نے بم دھماکے میں شہید ہونے والے رینجرز اہلکاروں کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے، لواحقین کو صبر جمیل عطا کرے اور زخمیوں کو جلد و مکمل صحت یابی عطا فرمائے۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ صفورا چورنگی کے قریب بم دھماکے کا سختی سے نوٹس لیا جائے، اس میں ملوث دہشت گردوں کے خلاف ٹھوس اور سخت نوعیت کے اقدامات عمل میں لائے جائیں، عوام کی جان و مال کے تحفظ کو یقینی بنایا جائے اور بم دھماکوں کی مذموم کارروائیوں میں ملوث سفاک دہشت گردوں اور ان کے سرپرستوں کو گرفتار کر کے قراوقعی سزا دی جائے۔

ایم کیو ایم کی رابطہ کمیٹی کی سربراہی میں ”یوم شہداء“ کے موقع پر شہر بھر سے حق پرست شہداء کے لواحقین، اسکولوں کے اسکاؤٹس، بچوں اور بچیوں کی یادگار شہدائے حق پر حاضری یادگار شہدائے حق پر، حق پرست شہداء کے ایصال ثواب کیلئے فاتحہ خوانی کی گئی، بینڈ بجا کر شہدائے حق کو سلامی دی گئی، یادگار پر پھول چڑھائے گئے اور شہداء کو سیلوٹ پیش کئے گئے شہر بھر سے حق پرست شہداء کے لواحقین اور اسکولوں کے اسکاؤٹس کی یادگار شہدائے حق پر حاضری کے باعث نائن زیرو پر زبردست ہجوم، شہداء کی یادگار پر حاضری و فاتحہ خوانی کا سلسلہ رات گئے تک جاری رہا

کراچی۔۔۔9 دسمبر 2011ء

ایم کیو ایم کے شہداء کے لواحقین اور اسکولوں کے اسکاؤٹس، بچوں اور بچیوں نے ”یوم شہداء“ کے موقع پر آج صبح جناح گراؤنڈ عزیز آباد میں ایم کیو ایم کی رابطہ کمیٹی کے اراکین کنور خالد یونس، جاوید کاظمی اور گلگن از خان خٹک کی سربراہی میں ”یادگار شہدائے حق“ پر حاضری دی اور فاتحہ خوانی کی۔ یوم شہداء کے موقع پر جناح گراؤنڈ عزیز آباد میں یادگار شہدائے حق پر حاضری کیلئے جمعہ کی صبح سے ہی شہر کے مختلف علاقوں سے شہداء کے لواحقین، اسکولوں کے اسکاؤٹس، بچوں اور بچیوں کی آمد کا سلسلہ جاری رہا اور انہوں نے اپنے اپنے بینڈ بجا کر شہداء حق کو سلامی دی، پھول چڑھائے اور سیلوٹ کئے۔ اس موقع پر اسکولوں کے اسکاؤٹس، بچوں اور بچیوں نے اپنے ہاتھوں میں پاکستان و ایم کیو ایم کی جھنڈیاں، قائد تحریک جناب الطاف حسین کی تصاویر اور بینرز اٹھا رکھے تھے، بیہرز پر شہیدوں کو زبردست خراج عقیدت پر مبنی اشعار اور کلمات تحریر تھے۔ یادگار شہدائے حق پر شہر بھر سے حق پرست شہداء کے لواحقین اور اسکولوں کے اسکاؤٹس، بچوں اور بچیوں کی حاضری کے باعث زبردست ہجوم دکھائی دیا اور یادگار شہداء حق پر حاضری اور فاتحہ خوانی کا سلسلہ رات گئے تک جاری رہا۔

یوم شہداء کے موقع پر ایم کیو ایم کے زیر اہتمام ملک بھر میں قرآن خوانی و فاتحہ خوانی کے دعائیہ اجتماعات منعقد ہوئے مرکزی اجتماع جناح گراؤنڈ عزیز آباد کراچی میں ایم کیو ایم کے شہداء کی یاد میں تعمیر کی گئی ”یادگار شہدائے حق“ کے سامنے ہوا مولانا جمیل راٹھور نے خشوع و خضوع کے ساتھ فاتحہ خوانی کرائی اور خوش الحانی سے دعا کی یوم شہداء کے موقع پر اندرون سندھ، پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے دفاتر پر بھی اجتماعات منعقد ہوئے اور شہداء کو زبردست خراج عقیدت پیش کیا گیا

کراچی۔۔۔9 دسمبر 2011ء

متحدہ قومی موومنٹ کے زیر اہتمام ”یوم شہداء“ کے موقع پر ملک بھر میں دعائیہ اجتماعات منعقد ہوئے جن میں شہداء کی ارواح کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا گیا۔ ”یوم شہداء“ کا مرکزی اجتماع جناح گراؤنڈ عزیز آباد کراچی میں ایم کیو ایم کے شہداء کی یاد میں تعمیر کی گئی ”یادگار شہدائے حق“ کے سامنے منعقد ہوا جس میں ایم کیو ایم کے قائد جناب الطاف حسین کی ہمیشہ محترمہ سائرہ خاتون، شہید انقلاب ڈاکٹر عمران فاروق کے والدین، ایم کیو ایم کی رابطہ کمیٹی کے ڈپٹی کنوینرز انیس قائم خانی، شعیب بخاری، محترمہ نسرتین جلیل، جاوید کاظمی، کنور نوید جمیل، کنور خالد یونس، رضا ہارون، واسع جلیل، وسیم آفتاب، سلیم تاجک، شاہد لطیف، یوسف شاہوانی، گلگن از خان خٹک، نیک محمد، ڈاکٹر صغیر احمد، سید شاکر علی، سیف یار خان، کیف الواری، ڈاکٹر نصرت، حق پرست وزراء، سینیٹرز، ارکان قومی و صوبائی اسمبلی سمیت ہزاروں کی تعداد میں شہداء کے لواحقین، اسیروں کے اہل خانہ، ذمہ داران، کارکنان، ہمدردوں کے علاوہ خواتین نے بہت بڑی تعداد میں شرکت کی۔ بعد ازاں مولانا جمیل راٹھور نے خشوع و خضوع کے ساتھ اجتماعی فاتحہ خوانی کرائی اور خوش الحانی سے دعا کی۔ یوم شہداء کے اجتماع میں جناب الطاف حسین کے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق اور تمام حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ان کے بلند حوصلے، جناب الطاف حسین کے فکر و فلسفہ کے فروغ، حق پرستانہ جدوجہد کی کامیابی، کارکنان کی ثابت قدمی، ملک و قوم کے استحکام کے علاوہ جناب الطاف حسین کی درازی عمر صحت و تندرستی کیلئے خصوصی دعا کی گئی۔ کراچی سمیت صوبہ سندھ، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں بھی ایم کیو ایم کے دفاتر پر ”یوم شہداء“ کے موقع پر قرآن خوانی و فاتحہ خوانی کے اجتماعات منعقد ہوئے جن میں ذمہ داران، کارکنان، ہمدرد عوام کے علاوہ شہداء کے لواحقین اور اسیروں کے اہل خانہ نے بڑی تعداد میں شرکت کی اور شہداء کو زبردست خراج عقیدت پیش کیا۔

## ایم کیو ایم کی رابطہ کمیٹی کے رکن وحق پرست صوبائی وزیر ڈاکٹر صغیر احمد دیگر کی صفورا چورنگی کے قریب بم دھماکے میں شہید ہونے والے رنجرز اہلکاروں کی نماز جنازہ میں شرکت

کراچی:۔۔۔9 دسمبر، 2011ء

متحدہ قومی موومنٹ کی رابطہ کمیٹی کے رکن وحق پرست صوبائی وزیر ڈاکٹر صغیر احمد نے صفورا چورنگی کے قریب بم دھماکے کے نتیجے میں شہید ہونے والے رنجرز اہلکاروں کی نماز جنازہ میں شرکت اور ڈی جی رنجرز سے ملاقات کر کے قائد تحریک جناب الطاف حسین کی جانب سے تعزیتی پیغام پہنچایا اور واقعہ کی سخت ترین الفاظ میں مذمت کی۔ اس موقع پر حق پرست رکن سندھ اسمبلی ندیم مقبول اور نشاط ضیاء بھی انکے ہمراہ تھے۔ بعد ازاں انہوں نے شہید ہونے والے اہلکاروں کی مغفرت اور ان کے بلند درجات سمیت لواحقین کیلئے صبر جمیل کی دعا بھی کی۔

## ایم کیو ایم کی رابطہ کمیٹی کے اراکین نے ”یوم شہداء“ کے موقع پر عزیز آباد کے قبرستان جا کر حق پرست شہداء کی قبروں پر حاضری

کراچی:۔۔۔9 دسمبر، 2011ء

ایم کیو ایم کے شہداء کی یاد میں منائے جانے والے ”یوم شہداء“ کے موقع پر ایم کیو ایم کی رابطہ کمیٹی کے اراکین شعیب بخاری، رضا ہارون، کنور خالد یونس، کنور نوید جمیل، سید شاہ علی، سلیم تاجک اور واسح حلیل نے عزیز آباد کے شہداء قبرستان میں حق پرست شہداء کی قبروں پر حاضری اور فاتحہ خوانی کی۔ اس موقع پر حق پرست ارکان قومی و صوبائی اسمبلی اور ایم کیو ایم کے مختلف ونگز کے اراکین بھی ان کے ہمراہ تھے۔ رابطہ کمیٹی کے اراکین نے قائد تحریک جناب الطاف حسین کے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق اور تمام حق پرست شہداء کی قبروں پر جناب الطاف حسین کی جانب سے پھول چڑھائے اور ایصال ثواب کیلئے فاتحہ خوانی کی۔ اس موقع پر رابطہ کمیٹی کے اراکین نے حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ان کے بلند حوصلوں، ایم کیو ایم کے خلاف سازشوں کے خاتمے اور حق پرستانہ جدوجہد کی کامیابی، ملک میں جمہوریت کے استحکام، دہشت گردی کے خاتمے کے علاوہ قائد تحریک جناب الطاف حسین کی درازی عمر اور صحت و تندرستی کیلئے دعا بھی کی۔

## 9 دسمبر یوم شہداء کے موقع پر جناح گراؤنڈ عزیز آباد میں منعقدہ اجتماع میں

### تعمیر کی گئی مومنٹ کی دستاویزی فلم شرکاء کو دکھائی گئی

کراچی:۔۔۔(اسٹاف رپورٹر)

متحدہ قومی موومنٹ کے زیر اہتمام 9 دسمبر یوم شہداء کے موقع پر جناح گراؤنڈ عزیز آباد میں منعقدہ اجتماع میں شہداء کی یاد میں تعمیر کی گئی مومنٹ کی دستاویزی فلم شرکاء کو دکھائی گئی۔ یہ دستاویزی فلم پنڈال میں پروجیکٹر کے ذریعے دکھائی گئی جس میں یادگار کی تزیین و آرائش اور اس کی تعمیر کے دوران استعمال کی جانے والے خصوصی میٹریل کے متعلق بتایا گیا ہے، یہ دستاویزی فلم ایم کیو ایم شعبہ اطلاعات کے ویڈیو سیکشن کی جانب سے جاری کی گئی ہے اس سی ڈی کا نام یادگار شہداء ہے۔

## شہیدوں کو الطاف حسین کا زبردست خراج عقیدت، جو قوم میں اپنے شہداء کو فراموش کر دیتی ہیں

### تاریخ انہیں فراموش کر دیتی ہے، الطاف حسین

کراچی:۔۔۔(اسٹاف رپورٹر)

ایم کیو ایم کے قائد جناب الطاف حسین نے حق پرستی کی تحریک میں قربانیاں پیش کرنیوالوں کا ذکر کرتے ہوئے خصوصی طور پر اپنے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق، سابق چیئرمین عظیم احمد طارق شہید، سابق فنانس سیکریٹری ایس ایم طارق، تحریک کے زول، سیکرٹری و ایگزیکٹو انچارج اور ایک ایک کارکنان سمیت ہمدردوں کا نام لیکر ان کی جرات و ہمت پر زبردست خراج عقیدت پیش کیا اور کہا کہ شہیدوں کو تمہیں الطاف حسین کا سلام۔ انہوں نے کہا کہ جو قومیں اپنے شہیدوں کو فراموش کر دیتی ہیں تاریخ انہیں فراموش کر دیتی ہے۔ انہوں نے اللہ تعالیٰ کے حضور دعا کی کہ شہداء حق کو ان جگہوں پر جگہ عطا فرمائے جہاں اللہ تیرے پیار بندے موجود ہیں۔ انہوں نے شہیدوں کے لواحقین اور لاپتہ کارکنان کے اہلخانہ کے صبر جمیل کیلئے فاتحہ خوانی کی۔ یہ دعا انہوں نے ایم کیو ایم کے زیر اہتمام یوم شہداء کے موقع پر جناح گراؤنڈ عزیز آباد میں منعقدہ اجتماع سے اپنے خطاب کے دوران کیا۔ اجتماع میں شہداء کی فیملی، ایم کیو ایم کے ذمہ داران، کارکنان اور ہمدردوں نے بہت بڑی تعداد میں شریک تھے۔



متحدہ قومی موومنٹ کے زیر اہتمام 9 دسمبر کو 'یوم شہداء' انتہائی عقیدت و احترام سے منایا گیا

عزیز آباد کراچی سمیت ملک بھر میں ایم کیو ایم کے صوبائی، ضلعی، ڈسٹرکٹس اور زونل دفاتر میں کارکنان کے اجتماعات منعقد کیے گئے

کراچی:۔۔۔ (اسٹاف رپورٹر)

حق پرستانہ جدوجہد میں جانوں کا نذرانہ پیش کرنے والے کارکنان کو خراج عقیدت و سلام عقیدت پیش کرنے کیلئے متحدہ قومی موومنٹ کے زیر اہتمام 9 دسمبر کو 'یوم شہداء' انتہائی عقیدت و احترام سے منایا گیا اور شہداء حق کی لازوال قربانیوں کو زبردست خراج عقیدت پیش کیا گیا اس سلسلے میں عزیز آباد کراچی سمیت ملک بھر میں ایم کیو ایم کے صوبائی، ضلعی، ڈسٹرکٹس اور زونل دفاتر میں کارکنان کے اجتماعات منعقد کیے گئے جن سے ایم کیو ایم کے قائد جناب الطاف حسین نے ایک ٹیلی فونک خطاب کیا اور حق پرست شہداء کو ان کی لازوال قربانیوں پر دل کی گہرائیوں سے خراج عقیدت و سلام عقیدت پیش کیا اور ان کی مغفرت، درجات کی بلندی اور لواحقین کیلئے صبر جمیل کی دعائیں کیں۔ کراچی سمیت ملک بھر میں منعقدہ یوم شہداء کے اجتماعات میں حق پرست شہداء کے ایصال ثواب کیلئے قرآن خوانی و فاتحہ خوانی کی گئی اور انہیں زبردست خراج عقیدت پیش کیا گیا۔ یوم شہداء کے سلسلے میں مرکزی اجتماع جناح گراؤنڈ عزیز آباد میں 'یادگار شہدائے حق' کے سامنے ہوا۔ یوم شہداء کے مرکزی اجتماع سے جناب الطاف حسین کے ٹیلی فونک خطاب کے سلسلے میں غیر معمولی انتظامات کیے گئے تھے اور اس سلسلے میں ایم کیو ایم کی جانب سے جناح گراؤنڈ میں قاتل لگا کر اسے پنڈال کا درجہ دیا گیا تھا۔ پنڈال میں 'یادگار شہدائے حق' کے سامنے فرشی اسٹیج بنایا گیا تھا جہاں ایم کیو ایم کی رابطہ کمیٹی کے ڈپٹی کنوینیشن احمد قانجانی، اراکین رابطہ کمیٹی محترمہ نسرين جلیل، سید شعیب احمد بخاری، کنور خالد یونس، وسیم آفتاب، رضا ہارون، کنور یونس، ڈاکٹر صغیر احمد، کیف لوری، ڈاکٹر نصرت، سیف یارخان، اشفاق منگی، سلیم تاجک، واسع جلیل، شاہد علی، جاوید کاظمی، شاہد لطیف، نیک محمد، یوسف شاہوانی، گلفر ازخان خٹک، قائد تحریک الطاف حسین کی، مشیرہ محترمہ سائرہ خاتون، شہید انقلاب ڈاکٹر عمران فاروق کے والدین، اسٹیج کے بائیں جانب بڑی اسکرین لگائی گئی تھی جس پر شہدائے حق کو سلام یوم شہداء قائد تحریک جناب الطاف حسین کا خطاب، 9 دسمبر 2011ء یادگار شہدائے حق جناح گراؤنڈ عزیز آباد متحدہ قومی موومنٹ (پاکستان) جلی حروف میں تحریر تھا۔ اسٹیج کے دائیں جانب بڑی الیکٹرونک اسکرین نصب کی گئی تھی جس پر اجتماع کی کاروائی براہ راست نشر کی جا رہی تھی جبکہ اسٹیج کے سامنے کی جانب وسیع رقبہ پر دریاں بچھا کر فرشی نشستوں کا اہتمام کیا گیا تھا جہاں شہداء کے لواحقین، لاپتہ کارکنان کے اہل خانہ، شعبہ جات کے ارکان، ایم کیو ایم کے ذمہ داران، کارکنان اور حق پرست منتخب عوامی نمائندے انتہائی براجمان تھے۔ پنڈال میں تاحد نگاہ تک انسانوں کا ٹھانٹھیں مارتا سمندر تھا جس نے ایم کیو ایم کے روایتی نظم و ضبط کا مظاہرہ کیا۔ پنڈال میں بہت بڑی تعداد میں ایم کیو ایم کے پرچم، قائد تحریک الطاف حسین کی تصاویر اور شہدائے حق کی قربانیوں کے حوالے سے انقلابی و تہنیتی اشعار پر مبنی بیئرز آوازاں کیے گئے تھے جس کا سلسلہ جناح گراؤنڈ اور اطراف کی شاہراہوں تک پھیلا ہوا تھا۔ پنڈال میں آنے والوں کیلئے خصوصی اور جگہ جگہ واک تھیر و گیسٹس نصب کیے گئے جہاں ڈیوٹی پر مامور ایم کیو ایم کے کارکنان شرکاء کو پنڈال میں بھیج رہے تھے جبکہ ایم کیو ایم میڈیکل ایڈمیٹی کی جانب سے طبی کمپس لگائے گئے تھے اور یادگار شہدائے حق کی سی ڈیز کے اجراء کیلئے ایک اسٹال بھی لگایا گیا تھا۔ اسٹیج کے عقب میں یادگار شہدائے حق کو مختلف اقسام کے پھولوں اور پتیوں سے انتہائی خوبصورتی سے سجایا گیا تھا جہاں مختلف سیکٹرونیٹس کی جانب سے بھیجے گئے گہواروں کو بھی پورے اہتمام کے ساتھ رکھا گیا تھا۔ ٹھیک 5 بجے اسٹیج سے ٹیلی فون پر جناب الطاف حسین کی آمد کا اعلان ہوا اس موقع پر پنڈال میں موجود شرکاء نے اپنی نشستوں سے احتراماً کھڑے ہو کر جناب الطاف حسین کو ویلکم کیا۔ اس موقع پر ایم کیو ایم کا معروف ترانہ 'ساتھی مظلوموں کا ساتھی ہے..... الطاف حسین' بجایا گیا جناب الطاف حسین نے اپنے خطاب میں شہداء کی قربانیوں کا ذکر کرتے ہوئے انہیں دل کی گہرائیوں سے خراج تحسین و خراج عقیدت پیش کیا۔ جناب الطاف حسین کا خطاب تقریباً ڈیڑھ گھنٹے تک جاری رہا۔

یادگار شہدائے حق پرست سیلوٹ اور سلام پیش کرنے والے اسکولوں کے اسکاؤٹس، بچوں اور بچیوں کو الطاف حسین کی دعا

اللہ تعالیٰ بچوں اور بچیوں، طلبہ و طالبات کو علم کے زیور سے آراستہ کرے اور ان کا مستقبل روشن کرے

کراچی:۔۔۔ (اسٹاف رپورٹر)

ایم کیو ایم کے قائد جناب الطاف حسین نے جمعرات و جمعہ 9 دسمبر یوم شہداء کے موقع پر یادگار شہدائے حق پر سیلوٹ اور سلام پیش کرنے پر اسکاؤٹس، اسکول اور کالج کے بچوں طلبہ و طالبات کو دل کی گہرائیوں سے خراج تحسین پیش کیا اور دعا کی کہ اللہ تعالیٰ ان بچوں، بچیوں طلبہ و طالبات کو علم کے زیور سے آراستہ کرے اور ان کا مستقبل روشن کرے۔ یہ خراج تحسین اور دعا جناب الطاف حسین نے 9 دسمبر کو یوم شہداء کے موقع پر جناح گراؤنڈ عزیز آباد میں منعقدہ مرکزی اجتماع سے اپنے خطاب کے دوران کیا۔

نیٹو کے حملے فوج افسران و جوانوں اور کراچی میں بم دھماکے میں شہید و زخمی ہونے والے رینجرز اہلکاروں

کو اظاف حسین کا خراج عقیدت، مغفرت کیلئے دعا کی

کراچی:۔۔۔ (اسٹاف رپورٹر)

ایم کیو ایم کے قائد جناب اظاف حسین نے نیٹو حملے اور کراچی میں حالیہ واقعہ میں شہید ہونے والے فوجی افسران و جوانوں، سیکورٹی فورسز، رینجرز کے اہلکاروں کو زبردست خراج عقیدت پیش کیا اور ان کی مغفرت کیلئے دل کی گہرائیوں سے دعا کی۔ یہ دعا انہوں نے جمعہ کی شب جناح گراؤنڈ عزیز آباد میں منعقدہ یوم شہداء کے بڑے اجتماع سے اپنے خطاب کے دوران کی۔ جناب اظاف حسین نے نیٹو حملے فوجی افسران، جوانوں اور کراچی میں شہید ہونے والے رینجرز اہلکاروں کا تذکرہ کرتے ہوئے کہا کہ قومی سلامتی کا جب بھی مسئلہ آئے گا تمام پاکستانی ایک پرچم تلے جمع ہو جائیں گے۔ انہوں نے دعا کی کہ اللہ تعالیٰ شہید فوجی افسران، جوانوں اور رینجرز اہلکاروں کو جنت الفردوس میں اعلیٰ مقام عطا فرمائے اور سوگوار لو احقین کو صبر جمیل عطا فرمائے۔ (آمین)

یوم شہداء کے اجتماع کی کوریج براہ راست نشر کرنے پر الیکٹرانک میڈیا کو اظاف حسین کو خراج تحسین

کراچی:۔۔۔ (اسٹاف رپورٹر)

ایم کیو ایم کے قائد جناب اظاف حسین نے یوم شہداء کے اجتماع کی کوریج براہ راست نشر کرنے پر پرنٹ میڈیا خصوصاً الیکٹرونکس میڈیا کا شکریہ ادا کیا اور انہیں زبردست خراج تحسین پیش کیا۔ جناب اظاف حسین نے کہا کہ الیکٹرونکس میڈیا جو شہدائے حق کا اجتماع براہ راست نشر کر رہا ہے اور ثابت کر دیا ہے کہ وہ حق پرست شہداء کے لواحقین کے غم میں برابر کے شریک ہیں۔

یادگار شہدائے حق پر حاضری

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب اظاف حسین کی ہمشیرہ محترمہ سائرہ خاتون اور شہید انقلاب ڈاکٹر عمران فاروق کے والدین نے ایم کیو ایم کے ڈپٹی کنوینر انیس احمد قانچانی کے ہمراہ یادگار شہدائے حق پر حاضری دی، قائد تحریک جناب اظاف حسین کی جانب سے یادگار شہدائے حق پر پھول چڑھائے اور شہداء کی مغفرت کیلئے فاتحہ خوانی کی۔ اس موقع پر اراکین رابطہ کمیٹی بھی موجود تھے۔ اس موقع پر لواحقین کے صبر جمیل، تحریک کی کامیابی، سازشوں کے خاتمے، اسیروں کی رہائی، ملک و قوم کی سلامتی سمیت قائد تحریک اظاف حسین صحت و تندرستی اور درازی عمر کیلئے خصوصی دعائیں کی گئیں۔

یوم شہداء کے موقع پر جناح گراؤنڈ عزیز آباد اور اطراف کی عمارتوں پر بڑی تعداد میں بینرز لگائے گئے

بینرز پر مختلف اشعار اور کلمات تحریر تھے جن کے ذریعے شہداء کو زبردست خراج عقیدت اور سلام تحسین پیش کیا گیا

کراچی:۔۔۔ 9، دسمبر 2011ء

متحدہ قومی موومنٹ کے زیر اہتمام ”یوم شہداء“ کے موقع پر جناح گراؤنڈ عزیز آباد اور اس کے اطراف کی عمارتوں پر بہت بڑی تعداد میں بینرز لگائے گئے تھے جن پر حق پرست شہداء کو خراج عقیدت اور سلام عقیدت پیش کرنے کیلئے مختلف اشعار اور کلمات جلی حروف میں تحریر تھے۔ یہ بینرز ایم کیو ایم کے مختلف ونگز و شعبہ جات، سیکٹرز اور یونٹوں کی جانب سے لگائے گئے تھے۔ بینرز پر قائد تحریک جناب اظاف حسین کی تصاویر بھی بنی ہوئی تھیں اور ان کی درازی عمر کیلئے دعائیں بھی کی گئیں تھیں۔ جناح گراؤنڈ میں لگائے گئے ایک بینر پر ”جسم کی موت سے کب فکرم کرتی ہے“ ایک اور بینر پر ”ہماری قوم کے عزم و قار جیتے رہو، تمہارے خون سے آئی بہار جیتے رہو“ ایک اور بڑے بینر پر ”جدھر دیکھو قائد کے وفادار کھڑے ہیں“ روشن کرد چراغ شہیدوں کی یاد میں، سچائی فتنیاب ہوتی ہے جہاد میں“ کے اشعار تحریر تھے۔

الطاف حسین کی صدر مملکت کیلئے خصوصی دعائے صحت مخالفین صدر کیلئے اچھے کلمات استعمال نہیں کر سکتے تو دعائے صحت کی اپیل تو کر سکتے ہیں

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے صدر مملکت آصف علی زرداری کی جلد و مکمل صحت یابی کیلئے اللہ تعالیٰ کے حضور خصوصی دعائیں کیں۔ یہ دعا جناب الطاف حسین نے جناح گراؤنڈ عزیز آباد میں منعقدہ یوم شہداء کے اجتماع سے خطاب کے دوران کی۔ جناب الطاف حسین نے کہا کہ مخالفین صدر زرداری کی سیاست پر مخالفت ضرور کریں ان کی سیاست سے اختلاف کرنا آپ کا جمہوری حق ہے لیکن وہ بیمار ہیں اگر مخالفین صدر کیلئے اچھے کلمات استعمال نہیں کر سکتے تو دعائے صحت کی اپیل تو کر سکتے ہیں۔

دانشور، ادیب، شعراء کرام، کالم نویس صحافی حضرات اینٹکر پرسنز، ماؤں، بہنوں، بزرگوں، نوجوانوں اور طلبہ و طالبات

23 دسمبر 2011ء کو ملتان میں ہونیوالے ایم کیو ایم کے جلسہ میں بھرپور شرکت کریں جناب الطاف حسین کی اپیل

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے پنجاب خصوصاً ملتان کے مختلف شعبہ ہائے زندگی سے تعلق رکھنے والے دانشور، ادیب، شعراء کرام، کالم نویس پرنٹ و الیکٹرونک میڈیا سے تعلق رکھنے والے صحافی حضرات اینٹکر پرسنز، ماؤں، بہنوں، بزرگوں، نوجوانوں اور طلبہ و طالبات سے اپیل کی ہے کہ وہ 23 دسمبر 2011ء کو ملتان میں ہونیوالے ایم کیو ایم کے جلسہ عام میں بھرپور شرکت کریں۔ یہ اپیل انہوں نے جناح گراؤنڈ عزیز آباد میں منعقدہ یوم شہداء کے موقع پر اجتماع سے خطاب کے دوران کی۔

ایم کیو ایم نوشہرہ و فیروز زون کی زونل کمیٹی کے رکن خوشی محمد مغل اور بدین زون کے کارکن الہڈانہ سومرو کے

انتقال پر الطاف حسین کا اظہار افسوس

لندن:۔۔۔ 9 دسمبر 2011ء

متحدہ قومی موومنٹ کے قائد جناب الطاف حسین نے ایم کیو ایم نوشہرہ و فیروز زون کی زونل کمیٹی کے رکن خوشی محمد مغل اور ایم کیو ایم بدین زون کے کارکن الہڈانہ سومرو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے سوگواروں و احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ننکانہ صاحب میں زمیندار کی جانب سے حجام کی آنکھوں میں تیزاب پھینکنے کا واقعہ کھلی بربریت اور ظلم ہے، حق پرست ارکان قومی اسمبلی

کراچی:۔۔۔ 9 دسمبر 2011ء

حق پرست ارکان قومی اسمبلی نے پنجاب کے شہر ننکانہ صاحب میں بااثر زمیندار کی جانب سے حجام کی آنکھوں میں تیزاب پھینکنے کے انسائیت سوز عمل کی سخت ترین الفاظ میں مذمت کی ہے اور اسے کھلی بربریت اور ظلم قرار دیا ہے۔ اپنے ایک بیان میں ارکان قومی اسمبلی نے کہا کہ پنجاب میں بچوں اور خواتین کے ساتھ ظلم و زیادتی کے واقعات میں مسلسل اضافہ ہوتا جا رہا ہے اور ان واقعات میں ملوث ظالموں کو روکنے والا کوئی نہیں ہے جس سے معلوم ہوتا ہے کہ پنجاب میں حکومت نام کی کوئی چیز نہیں ہے۔ ارکان قومی اسمبلی نے مطالبہ کیا کہ ننکانہ صاحب میں زمیندار کی ظلم کا نشانہ بننے والے حجام کو انصاف فراہم کیا جائے اور واقعہ میں ملوث زمیندار کو گرفتار کر کے قرار واقعی سزا دی جائے۔ انہوں نے حجام سے دلی ہمدردی کا اظہار کرتے ہوئے اس کی جلد و مکمل صحت یابی کیلئے دعا کی۔



## متحدہ قومی موومنٹ حیدرآباد زون کے زیر اہتمام یوم شہداء پر قائد تحریک الطاف حسین کے بڑے بھائی ناصر حسین شہید اور جواں سال بھتیجے عارف حسین شہید اور تحریک کے تمام شہداء کے ایصالِ ثواب کے سلسلے میں پکا قلعہ گراؤنڈ میں قرآن و فاتحہ خوانی کا انعقاد کیا گیا

حیدرآباد 09 دسمبر 2011ء

متحدہ قومی موومنٹ حیدرآباد زون کے زیر اہتمام یوم شہداء کے موقع پر قائد تحریک الطاف حسین کے بڑے بھائی ناصر حسین شہید اور جواں سال بھتیجے عارف حسین شہید کی برسی، اور تحریک کے تمام شہداء کے ایصالِ ثواب کے سلسلے میں پکا قلعہ گراؤنڈ میں قرآن و فاتحہ خوانی کا انعقاد کیا گیا۔ جسمیں متحدہ قومی موومنٹ اندرون سندھ تنظیمی کمیٹی کے جوائنٹ انچارج فرید احمد، اراکین عائشہ آفتاب باجی، فرزانه ظفر باجی، حیدرآباد کے زونل انچارج محمد شریف اراکین زونل کمیٹی، حق پرست ارکان قومی و صوبائی اسمبلی اکرم عادل، وسیم حسین کے علاوہ شہداء کے اہل خانہ اور سیکٹرز یونٹس اور شعبہ جات اے پی ایم ایس او لیبر ڈویژن ایلڈرز ونگ میڈیکل ایڈ، لیگل ایڈ شیعہ خواتین کی ذمہ داران و کارکنان اور حق پرست عوام نے ہزاروں کی تعداد میں شرکت کی اس موقع شرکاء نے قائد تحریک الطاف حسین کا خطاب بھی سنا اور قرآن و فاتحہ خوانی کے اختتام پر قائد تحریک الطاف حسین کے بھائی اور بھتیجے سمیت تحریک کے شہداء کے درجات کی بلندی اور مغفرت کیلئے خصوصی دعائیں بھی کی گئی۔ بعد ازیں متحدہ قومی موومنٹ اندرون سندھ تنظیمی کمیٹی کے جوائنٹ انچارج فرید احمد حیدرآباد کے زونل انچارج محمد شریف اراکین زونل کمیٹی حق پرست ارکان صوبائی اسمبلی اکرم عادل، سید وسیم حسین اور سیکٹرز یونٹس اور شعبہ جات کے ذمہ داران و کارکنان نے پکا قلعہ جا کر شہیدوں کی قبروں پھولوں کی چادر چڑھائی اور فاتحہ خوانی کی۔

## راہِ حق میں قائد تحریک الطاف حسین کے بھائی اور بھتیجے سمیت ہزاروں کارکنان نے اپنے مقدس لہو کی قربانی دی، ایم کیو ایم حیدرآباد زون

حیدرآباد۔۔۔ 04 دسمبر 2011ء

متحدہ قومی موومنٹ حیدرآباد کے زونل انچارج محمد شریف اراکین زونل کمیٹی نے کہا ہے کہ شہداء کا لہو قوم کی بقاء و سلامتی کا ضامن اور آنے والی نسلوں کے بہتر سے بہتر مستقبل کی نوید ہوتا ہے۔ یوم شہداء کے موقع پر اپنے مشترکہ بیان میں کیا۔ انہوں نے مذید کہا کہ متحدہ قومی موومنٹ پاکستان کی وہ واحد سیاسی و انقلابی تحریک ہے جس نے پاکستان کی مظلوم عوام اور پاکستان کے بہتر سے بہتر مستقبل کیلئے اور اس ملک سے 02 فیصد مرعانی یافتہ طبقہ کی حکمرانی کے خاتمے کی جدوجہد میں بے شمار قربانیاں پیش کی اور اپنے لہو سے ایک تاریخ رقم کی اور 09 دسمبر یوم شہداء کو خراج تحسین پیش کرنے کا دن ہے۔ انہوں نے کہا کہ راہِ حق میں شہید ہونے والے مظلوم قوم کو ایک پرچم تلے جمع کر دیتے ہیں جو غلامی کی زندگی کو ترک کر کے آزادی کی زندگی کو پروان چڑھاتے ہیں اور متحدہ قومی موومنٹ راہِ حق پر گامزن ایک ایسی ہی انقلابی تحریک ہے جو ہر نسل و مذہب کے افراد کو اپنے مذہب اور عقائد کے مطابق اور اپنے سروں کو بلند کر کے اپنی زندگیاں بسر کرنے کا مواقع فراہم کرنے کی جدوجہد میں مصروف عمل ہے اور اس جدوجہد میں ایم کیو ایم کے قائد تحریک الطاف حسین کے بھائی اور بھتیجے سمیت ہزاروں کارکنان نے اپنے مقدس لہو کی قربانی دی۔ انہوں نے کہا کہ حق و باطل کی اس جنگ میں فتح ہمیشہ حق کی ہوگی اور اس مقدس لہو کی بدولت جلد اس ملک میں انقلاب برپا ہوگا جو اس ملک میں رائج فرسودہ نظام اور موروثی سیاست کا خاتمہ کر دیگا۔

## بدین زون کے زیر اہتمام یوم شہداء انتہائی عقیدت و احترام کے ساتھ منایا گیا

بدین زون۔۔۔۔ 09 دسمبر 2011ء

متحدہ بدین زون کے زیر اہتمام 9 دسمبر بروز جمعہ ”یوم شہداء“ انتہائی عقیدت و احترام سے منایا گیا۔ جس میں قائد تحریک جناب الطاف حسین کے بھائی شہید ناصر حسین اور شہید بھتیجے عارف حسین سمیت تمام حق پرست شہداء کی ارواح کے ایصالِ ثواب کیلئے قرآن خوانی اور فاتحہ خوانی کی گئی اور شہداء کو زبردست خراج عقیدت پیش کیا۔ اجتماع میں بدین زون کے زونل انچارج عقیل الدین و اراکین زونل کمیٹی یونٹوں کے ذمہ داران و کارکنان نے اجتماع میں بڑی تعداد میں شرکت کی۔ بعد ازاں تحریک تمام شہداء کی مغفرت اور ان کے بلند درجات سمیت، اسیر کارکنان کی جلد رہائی، حق پرست جدوجہد کے مشن و مقصد کے علاوہ قائد تحریک جناب الطاف حسین کے بڑے بھائی ناصر حسین شہید اور بھتیجے عارف حسین شہید، قائد تحریک جناب الطاف حسین کی درازی عمر صحت و تندرستی کیلئے دعائیں کی گئیں۔

## قبر شہداء کوٹ زون کے تحت 9 دسمبر یوم شہداء کے موقع پر قرآن خوانی فاتحہ خوانی کا اجتماع

قبر شہداء کوٹ۔۔۔۔۔ 09 دسمبر 2011ء

متحدہ قومی موومنٹ قبر شہداء کوٹ زون کے تحت 9 دسمبر ”یوم شہداء“ کے موقع پر قرآن خوانی فاتحہ خوانی کا اجتماع منعقد ہوا جس میں حق پرست شہداء کی لازوال قربانیوں پر انہیں خراج عقیدت پیش کیا۔ اس موقع پر ایم کیو ایم قبر شہداء کوٹ زون کے انچارج و اراکین زونل کمیٹی، ذیلی یونٹوں کے ذمہ داران و کارکنان نے بڑی تعداد میں شرکت کی۔ بعد ازاں اجتماعی دعا کرائی گئی جس میں جناب الطاف حسین کے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق اور تمام حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ان کے بلند حوصلے، جناب الطاف حسین کے فکر و فلسفہ کے فروغ، حق پرستانہ جدوجہد کی کامیابی، کارکنان کی ثابت قدمی، ملک و قوم کے استحکام کے علاوہ جناب الطاف حسین کی درازی عمر صحت و تندرستی کیلئے خصوصی دعا کی گئی۔

## ایبٹ آباد زون کے زیر اہتمام 9 دسمبر یوم شہداء کے موقع پر دعائیہ اجتماع کا اہتمام کیا گیا

### شہداء کی ارواح کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا

ایبٹ آباد زون۔۔۔۔۔ 09 دسمبر 2011ء

ایبٹ آباد زون کے زیر اہتمام 9 دسمبر ”یوم شہداء“ کے موقع پر دعائیہ اجتماع ہوا۔ جس میں شہداء کی ارواح کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا گیا۔ دعائیہ اجتماع میں ایبٹ آباد زون کے انچارج و اراکین زونل کمیٹی مختلف ڈسٹرکٹ تحصیل کے ذمہ داران و کارکنان نیو بڑی تعداد میں شرکت کی۔ بعد ازاں اجتماعی دعا کرائی گئی جس میں جناب الطاف حسین کے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق اور تمام حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ان کے بلند حوصلے، جناب الطاف حسین کے فکر و فلسفہ کے فروغ، حق پرستانہ جدوجہد کی کامیابی، کارکنان کی ثابت قدمی، ملک و قوم کے استحکام کے علاوہ جناب الطاف حسین کی درازی عمر صحت و تندرستی کیلئے خصوصی دعا کی گئی۔

## مظفر گڑھ زون کے تحت 9 دسمبر ”یوم شہداء“ کے سلسلے میں ڈسٹرکٹ آفس میں دعائیہ اجتماع

### اجتماع میں شہداء کو زبردست خراج عقیدت پیش کیا گیا

مظفر گڑھ۔۔۔۔۔ 09 دسمبر 2011ء

متحدہ قومی موومنٹ مظفر گڑھ زون کے تحت 9 دسمبر ”یوم شہداء“ کے سلسلے میں ڈسٹرکٹ آفس میں دعائیہ اجتماع ہوا۔ جس میں شہداء کی ارواح کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا گیا۔ اجتماع میں ڈسٹرکٹ انچارج جاوید اختر آرائیں، ڈسٹرکٹ کمیٹی کے اراکین دیگر ذمہ داران اور کارکنان نے بڑی تعداد میں شرکت کی۔ بعد ازاں اجتماعی دعا کرائی گئی جس میں جناب الطاف حسین کے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق اور تمام حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی، ان کے بلند حوصلے، جناب الطاف حسین کے فکر و فلسفہ کے فروغ، حق پرستانہ جدوجہد کی کامیابی، کارکنان کی ثابت قدمی، ملک و قوم کے استحکام کے علاوہ جناب الطاف حسین کی درازی عمر صحت و تندرستی کیلئے خصوصی دعا کی گئی۔

## متحدہ قومی موومنٹ حیدرآباد زون کی کارکنان سے تعزیت

حیدرآباد 09 دسمبر 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے سیکٹری یونٹ 17/A کے کارکن شہد آرائیں کے والد اور سیکٹراے کے ایڈلڈ رنگ کے کارکن چاچا عمر سے انکے بھتیجے کے انتقال پر اپنے گہرے دکھ اور افسوس کا اظہار کیا۔ ایک تعزیتی بیان میں انہوں نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے مرحومین مغفرت اور ان کے بلند درجات اور سوگواران کیلئے صبر جمیل کی دعا کی (آمین)

